

РЕШЕНИЕ**ЗА РАЗРЕШУВАЊЕ И ИМЕНУВАЊЕ ЧЛЕН НА УПРАВНИОТ ОДБОР - ПРЕТСТАВНИК НА ОСНОВАЧОТ НА ЈЗУ ГЕРОНТОЛОШКИ ЗАВОД „13 НОЕМВРИ“ - СКОПЈЕ**

1. Бекри Ајдини се разрешува од должноста член на Управниот одбор – претставник на основачот на ЈЗУ Геронтолошки завод „13 Ноември“ - Скопје, поради истек на мандатот.

2. За член на Управниот одбор – претставник на основачот на ЈЗУ Геронтолошки завод „13 Ноември“ - Скопје, се именува Дрита Фета.

3. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 24-6254/1
19 јули 2016 година
Скопје

Заменик на претседателот
на Владата на Република
Македонија,
Никола Тодоров, с.р.

3475.

Врз основа на член 100 од Законот за здравствената заштита („Службен весник на Република Македонија“ бр. 43/2012, 145/2012, 87/2012, 164/2013, 39/2014, 43/2014, 132/2014, 188/2014, 10/2015, 61/2015, 154/2015, 192/2015, 17/2016 и 37/2016), Владата на Република Македонија на седницата одржана на 19 јули 2016 година, донесе

РЕШЕНИЕ**ЗА РАЗРЕШУВАЊЕ И ИМЕНУВАЊЕ ЧЛЕН НА УПРАВНИОТ ОДБОР - ПРЕТСТАВНИК НА ОСНОВАЧОТ НА ЈЗУ ИНСТИТУТ ЗА БЕЛОДРОБНИ ЗАБОЛУВАЊА КАЈ ДЕЦАТА – „КОЗЛЕ“ – СКОПЈЕ**

1. Бесим Ибраими се разрешува од должноста член на Управниот одбор – претставник на основачот на ЈЗУ Институт за белодробни заболувања кај децата – „Козле“ – Скопје, поради истек на мандатот.

2. За член на Управниот одбор – претставник на основачот на ЈЗУ Институт за белодробни заболувања кај децата – „Козле“ – Скопје, се именува Муедин Зибири.

3. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 24-6255/1
19 јули 2016 година
Скопје

Заменик на претседателот
на Владата на Република
Македонија,
Никола Тодоров, с.р.

3476.

Врз основа на член 100 од Законот за здравствената заштита („Службен весник на Република Македонија“ бр. 43/2012, 145/2012, 87/2012, 164/2013, 39/2014, 43/2014, 132/2014, 188/2014, 10/2015, 61/2015, 154/2015, 192/2015, 17/2016 и 37/2016), Владата на Република Македонија на седницата одржана на 19 јули 2016 година, донесе

РЕШЕНИЕ**ЗА РАЗРЕШУВАЊЕ И ИМЕНУВАЊЕ ЧЛЕН НА УПРАВНИОТ ОДБОР - ПРЕТСТАВНИК НА ОСНОВАЧОТ НА ЈЗУ ЗАВОД ЗА ПРЕВЕНЦИЈА, ЛЕКУВАЊЕ И РЕХАБИЛИТАЦИЈА НА ХРОНИЧНИ РЕСПИРАТОРНИ НЕСПЕЦИФИЧНИ И АЛЕРГИСКИ ЗАБОЛУВАЊА - ОТЕШЕВО**

1. Алифер Шабани се разрешува од должноста член на Управниот одбор – претставник на основачот на ЈЗУ Завод за превенција, лекување и рехабилитација на хронични респираторни неспецифични и алергиски заболувања - Отешево, поради истек на мандатот.

2. За член на Управниот одбор – претставник на основачот на ЈЗУ Завод за превенција, лекување и рехабилитација на хронични респираторни неспецифични и алергиски заболувања - Отешево, се именува Музафер Мурати.

3. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 24-6256/1
19 јули 2016 година
Скопје

Заменик на претседателот
на Владата на Република
Македонија,
Никола Тодоров, с.р.

МИНИСТЕРСТВО ЗА ВНАТРЕШНИ РАБОТИ**3477.**

Врз основа на член 145 од Законот за странците („Службен весник на Република Македонија“ бр. 36/06, 66/07, 117/08, 92/09, 156/10, 158/11, 84/12, 13/13, 147/13, 148/15 и 217/15), министерот за внатрешни работи донесе

**ПРАВИЛНИК
ЗА ИЗМЕНУВАЊЕ И ДОПОЛНУВАЊЕ НА
ПРАВИЛНИКОТ ЗА СТРАНЦИТЕ****Член 1**

Во Правилникот за странците („Службен весник на Република Македонија“ бр.27/08, 6/09, 134/09, 80/10 и 111/10), во член 25 став 2 во алинејата 4 зборовите: „закон“ се заменуваат со зборовите: „посебен пропис“.

Член 2

Во член 29 став 3 во алинејата 3 сврзникот „и“ се заменува со точка запирка.

Во алинејата 4 точката се заменува со сврзникот „и“ и се додава нова алинеја 5 која гласи:

„- се поднесува барање за издавање на дозвола за привремен престој заради работа.“

Член 3

Во член 30 став 2 во алинејата 4 сврзникот „и“ се заменува со точка запирка.

Во алинејата 5 точката се заменува со сврзникот „и“ и се додава нова алинеја 6 која гласи:

„- правно лице со кое странецот треба да склучи договор за вработување или од него овластен претставник.“

Член 4

Во член 32 по ставот 3 се додава нов став 4 кој гласи:

„По исклучок од ставот 2 на овој член, решение со кое се дозволува привремен престој заради работа може да се издаде и во Министерството за внатрешни работи, во случај кога барањето за издавање на дозвола за привремен престој заради работа странецот го поднел во Министерството за внатрешни работи.“

Член 5

Во член 37 став 2 во алинејата 4 зборот „законот“ се заменува со зборовите: „посебен пропис“.

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 13.1.1-44590/1
20 јули 2016 година
Скопје

Министер
за внатрешни работи,
м-р **Митко Чавков**, с.р.

МИНИСТЕРСТВО ЗА ЛОКАЛНА САМОУПРАВА

3478.

Врз основа на член 18-а од Законот за рамномерен регионален развој („Службен весник на Република Македонија“ бр. 63/07, 187/13, 43/14 и 215/15), министерот за локална самоуправа, донесе

П Р А В И Л Н И К ЗА НАЧИНОТ НА ВОДЕЊЕ И ФОРМАТА И СОДРЖИНАТА НА ЕВИДЕНЦИЈАТА НА РАЗВОЈНИТЕ ПОТЕНЦИЈАЛИ НА ОПШТИНИТЕ И ПЛАНСКИТЕ РЕГИОНИ, ОД ЗНАЧЕЊЕ ЗА РЕГИОНАЛНИОТ РАЗВОЈ

Член 1

Со овој правилник се пропишува начинот на водење и формата и содржината на евиденцијата на развојните потенцијали на општините и на планските региони, од значење за регионалниот развој.

Член 2

Евиденцијата на развојните потенцијали на општините и планските региони се води преку листи за евиденција на развојните потенцијали на општините (во натамошниот текст: листите), подготвени од страна на планските региони.

Член 3

Листа за евиденција на развојните потенцијали се подготвува за секоја општина. Врз основа на листите се подготвуваат листи за евиденција на развојните потенцијали на планските региони со истите елементи и индикатори.

Член 4

Листите ги содржат податоците од следните области: природни ресурси, население, работна сила, економски развој, стопански капацитети, планска документација и домување, социјален развој, техничка инфраструктура, природно и културно наследство, животна средина и други податоци специфични за општината или планскиот регион.

Образецот на листите е даден во Прилог бр. 1, кој е составен дел на овој правилник.

Член 5

Листите се подготвуваат врз основа на официјални податоци издадени од органите на управата, општината, јавните служби, организации, установи, институции и други правни лица, како и врз основа на изготвената планско-развојна и проектна документација во теквната година.

Член 6

Евиденцијата на податоците за развојните потенцијали на општините и на планските региони се води во електронска форма и се ажурира на годишно ниво.

Член 7

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 09-1344/1
29 јули 2016 година
Скопје

Министер
за локална самоуправа,
д-р **Ширет Елези**, с.р.